



- **Паводле апошніх даследаванняў**, ва ўсім свеце ўзрастае колькасць католікаў, святароў і семінарыстаў. З 2005 г. колькасць католікаў узрасла на 10,2% – да 1 229 мільёнаў вызнаўцаў. Католікі складаюць 17,5% насельніцтва свету. За кошт Азіі і Афрыкі ўзрастае таксама колькасць святароў. На жаль, у Еўропе каталіцызм знаходзіцца ў стадыі застою. Найбольшы рост каталіцызму зафіксаваны ў Афрыцы – 29%. Найбольш хутка ў Касцёле развіваецца катэгорыя сталых дыяканаў: за апошнія гады іх колькасць павялічылася на 26%. Узрасла таксама колькасць семінарыстаў, у асноўным у Азіі, Афрыцы і Акіяніі. Аднак, у Еўропе іх колькасць паменшылася.

- **У Іспаніі** ў апошні час гавораць аб папулярнай мадэлі і актрысе, якая стала манахіняй. Сястра Алайя Аліверос ва ўзросце 36 гадоў скончыла сваю кар’еру і ўступіла ў Кангрэгацыю св. Міхала Арханёла. Гэтая супольнасць мае статус грамадскага таварыства вернікаў. Да яго належаць як кансэкраваныя асобы, так і свецкія. На сённяшні дзень с. Алайя працуе ў доме для прыстарэлых у Мадрыдзе. Як сцвярджае сястра, яе акружэнне і сям’я да гэтага часу не могуць зразумець таго, што яна зрабіла.
†

- **У Швейцарыі** арганізацыя “Exit” прапанавала “сваю дапамогу” ў правядзенні эўтаназіі пажылым асобам, нават калі яны не з’яўляюцца сур’ёзна і невылечна хворымі. Раней арганізацыя праводзіла працэдуру асобам з фізічнымі і псіхічнымі праблемамі, а цяпер у спіс унесена і старасць. У Швейцарыі эўтаназія легалізавана.

- **У Кітаі** падчас сёлетніх Велікодных свят было ўдзелена звыш 20 тысяч хростаў. 70% новых католікаў – дарослыя людзі. Найбольш актыўна каталіцкі Касцёл развіваецца ў правінцыі Хэбэй.

- **Новая энцыкліка Святога Айца Францішка**, прысвечаная ўбоству, абароне навакольнага асяроддзя і змене клімату, можа выйсці праз 7-8 месяцаў. Аб гэтым Папа раскажаў падчас сустрэчы з біскупамі Італіі. Дапускаецца, што новая энцыкліка будзе выдадзена на пачатку 2015 г.

- **У Балгарыі** найбольшым прыватным ахвяравальнікам праваслаўнай Царквы з’яўляецца жабрак, які на працягу 20 гадоў просіць міластыню перад катэдрай у Сафії. Як раскажае адзін з духоўнікаў, што служыць у гэтай святыні, у 2009 г. гэты чалавек ахвяраваў Касцёлу 18 тысяч еўра. Хоць сам ахвяравальнік жыве ўдалечыні ад раскошы.

Варта ведаць (27)

Аўтар: кс. Ян Раманоўскі
06.06.2014 01:00

Для жыхароў Сафії Добры Добраў стаў культурным феноменам. Ён з'яўляецца прыкладам дабрыні, пакорнасці і святасці. Кожны дзень ён жыве ў бараку.

Wiara.pl; ekai.pl; credo-ua.org; Ватыканскае радыё; sedmitza.ru